

పోలీస్ కమీషనర్ కార్బూలయము, విజయవాడ సిటీ

వత్తికా ప్రకటన

తేదీ.27-12-2021.

వృద్ధుడు మృతికి కారణమైన కేసులో నిందితునికి జైలు శిక్ష మరియు జిలమానా

విధించిన న్యాయస్థానం

విజయవాడ నగర పోలీస్ కమీషనరీలోని సూర్యారావు పేట పోలీస్ స్టేషన్లో నమోదైన క్లిం.నెం.266/2015 సెక్షన్ 304 ఐ.పి.సి. కేసులో నిందితుడైన గుంటూరు జిల్లా, రాజీవ్ గాంధీ నగర్కు చెందిన జగన్నాథం దుర్గాప్రసాద్(39)పై నేరం రుజువైనందున ది.27.12.2021వ తేదీన 7వ అదనపు జిల్లా సెషన్ కోర్టు జాండ్ శ్రీ ఎస్.నాగేశ్వరరావు గారు నిందితునికి 7 సంవత్సరాలు జైలు శిక్ష మరియు రూ.1,000/- జరిమానా విధిస్తూ తీర్చునివ్వడం జరిగింది.

ఈ కేసుకు సంబంధించి జగన్నాథం నాగదుర్గ అను మహిళకు పై నిందితునితో 7 సంవత్సరాల క్రితం వివాహమైనది వారిద్దరికి మనస్పద్ధలు రావడంతో తన భర్తపై నున్న పోలీస్ స్టేషన్ నందు గృహ హింస చట్టం క్రింద కేసు పెట్టడం జరిగింది. అప్పటి నుండి విజయవాడ ఫ్యామిలీ కోర్టు నందు వాయిదాలు తిరుగుతుండగా ది.02.09.2015వ తేదీన ఫిర్యాది, తన తండ్రి, అక్క మరియు తన తాతయ్య అయిన జగన్నాథం రాఘవలు(64సం॥లు) కలసి సూర్యారావు పేట పోలీస్ స్టేషన్ పరిధిలో గల ఫ్యామిలీ కోర్టు నందు వాయిదా ముగించుకుని బయటకు వస్తూ ఉండగా తన భర్త అయిన జగన్నాథం దుర్గాప్రసాద్ వారి వద్దకు వచ్చి వృద్ధుడు అయిన తన తాతయ్య జగన్నాథం రాఘవతో గొడవ పడి తన చేతితో ఎడమవైపు మెడమీద బలంగా కొట్టడంతో జగన్నాథం గారు క్రింద పడగా తలకు దెబ్బ తగిలి స్పృహతప్పి పోవడం జరిగింది. అంతట వెంటనే 108 అంబులెన్స్‌లో విజయవాడ గవర్నమెంట్ హాస్పిటల్లో జాయిన్ చేయగా అదే రోజు రాత్రి 8.30 గంటలకు మృతి చెందడం జరిగింది.

జరిగిన సంఘటనపై జగన్నాథం నాగదుర్గ సూర్యారావు పేట పోలీస్ స్టేషన్లో ఇచ్చిన ధిర్యాదుపై ఇన్సెప్టర్ శ్రీ వినయ్ మోహన్ గారు కేసు నమోదు చేసి, దర్యాప్తులో భాగంగా నిందితుడు అయిన జగన్నాథం దుర్గాప్రసాద్ను ది.06.09.2015వ తేదీన అరెస్ట్ చేసి కోర్టులో హాజరుపర్చడం జరిగింది.

ఈ కేసులో ప్రాసిక్యాపన్ తరువున అడిషనల్.పి.పి. శ్రీ లామ్ ఇజాయిల్ గారు, సి.యమ్.ఎస్. ఇన్సెప్టర్ శ్రీ కె.ఉమామహేశ్వరరావు గారు మరియు వారి సిబ్బంది పర్యవేక్షణలో 10 మంది సాక్షులను విచారించడం జరిగింది.